

कृषि विज्ञान केन्द्र, बरेली द्वारा भारतीय कृषि अनुसंधान परिषद के स्थापना दिवस का आयोजन

कृषि विज्ञान केन्द्र, भाकृअनुप-भारतीय पशु चिकित्सा अनुसंधान संस्थान, इज्जतनगर, बरेली ने दिनांक 16 जुलाई, 2022 को भारतीय कृषि अनुसंधान परिषद के स्थापना दिवस का आयोजन किया। इस अवसर पर नई दिल्ली में एक कार्यक्रम का आयोजन किया गया जिसके मुख्य अतिथि माननीय कृषि मंत्री भारत सरकार श्री नरेन्द्र सिंह तोमर जी ने की। इस अवसर पर माननीय मंत्री जी ने भारतीय कृषि अनुसंधान परिषद के अन्तर्गत कार्यरत संस्थानों, उनमें कार्यरत वैज्ञानिकों, अध्यापकों, देश में कार्यरत कृषि विज्ञान केन्द्रों तथा अन्य संस्थाओं में से उत्कृष्ट कार्य करने वालों को पुरुस्कृत किया।

इस अवसर पर उन्होंने पूरे देश में 75,000 ऐसे कृषकों की सफलता की का विमोचन किया जिनकी आय नवीनतम तकनीकों को अपनाने से गत 5 वर्षों में दोगुनी हुई है। उन्होंने कुछ सफल किसानों से ऑन लाइन



वार्ता भी की। अपने अध्यक्षीय सम्बोधन में उन्होंने सभी विजेताओं तथा सफल कृषकों को बधाई दी और भविष्य में इसी प्रकार मेहनत और लगन से कृषक हित में कार्य करते रहने का आहवाहन किया जिससे देश को निरन्तर तरक्की के मार्ग पर ले जाया जा सके।

उक्त कार्यक्रम में माननीय मत्स्य, पशुपालन एवं डेयरी मंत्री श्री पुरुषोत्तम रूपाला जी, केन्द्रीय कृषि एवं किसान कल्याण राज्य मंत्री माननीय श्री कैलाश चौधरी, महानिदेशक, भारतीय कृषि अनुसंधान परिषद एवं सचिव, डेयर डॉ. त्रिलोचन महापात्रा आदि ने भी अपने विचार व्यक्त किये तथा विभिन्न संस्थानों, कृषि विज्ञान केन्द्रों, वैज्ञानिकों तथा कृषकों द्वारा किये गए उत्कृष्ट कार्यों की सराहना की। कृषि विज्ञान केन्द्र, बरेली ने इस कार्यक्रम का सीधा प्रसारण वेब-कास्टिंग के माध्यम से किया जहाँ बरेली जनपद के सफल कृषकों ने कार्यक्रम का सीधा प्रसारण देखा। कार्यक्रम में 48 सफल कृषकों ने भागीदारी की।

